

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Македонија, на седницата, одржана на 30.1.2018 година, издаде

ЛИЦЕНЦА

за приредување на игри на среќа во автомат клуб

1. На Друштвото за трговија и услуги „СИТИ КЛУБ“ ДООЕЛ Кочани МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул. „Димитар Влахов“ бр.11 во Кочани за период од шест години.

2. Друштвото за трговија и услуги „СИТИ КЛУБ“ ДООЕЛ Кочани во автомат клубот ќе постави 35 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за трговија и услуги „СИТИ КЛУБ“ ДООЕЛ Кочани Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за трговија и услуги „СИТИ КЛУБ“ ДООЕЛ Кочани не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за трговија и услуги „СИТИ КЛУБ“ ДООЕЛ Кочани Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за трговија и услуги „СИТИ КЛУБ“ ДООЕЛ Кочани не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за трговија и услуги „СИТИ КЛУБ“ ДООЕЛ Кочани не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за трговија и услуги „СИТИ КЛУБ“ ДООЕЛ Кочани Е ДОЛЖНО да депонира депозит или да обезбеди банкарска гаранција, во банка со седиште во Република Македонија, во износ од 36.000 евра во денарска противвредност по средниот курс на Народна банка на Република Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за трговија и услуги „СИТИ КЛУБ“ ДООЕЛ Кочани не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Македонија ќе ја одземе лиценцата.

10. Друштвото за трговија и услуги „СИТИ КЛУБ“ ДООЕЛ Кочани Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за трговија и услуги „СИТИ КЛУБ“ ДООЕЛ Кочани Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

Образложение

Друштвото за трговија и услуги „СИТИ КЛУБ“ ДООЕЛ Кочани до Министерството за финансии поднесе барање бр.13-12488/1 од 01.12.2017 година и дополнувања на барање бр.13-12488/3 од 05.12.2017 година и бр.13-13723/1 од 22.12.2017 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Изјава за основање на друштво со ограничена одговорност од 11.09.2017 година дадена од основачот на друштвото;

- правила за играта на среќа на автомати за игри на среќа и електронски рулет донесени од Друштвото за трговија и услуги „СИТИ КЛУБ“ ДООЕЛ Кочани;

- податоци за учесникот во платен промет од 04.12.2017 година издадени од НЛБ банка АД Скопје;

- преглед на пријави/одјави во задолжително осигурување за деловен субјект, заклучно со 08.11.2017 година издаден од Агенција за вработување на Република Македонија, Центар за вработување Кочани;

- извештај за проценка на апарати за игри на среќа бр.1232-2017 од 06.09.2017 година изготвен од Друштвото за проценки и вештачења „ВИЗИЈА-Т“ ДООЕЛ Скопје, фактури бр.004/17, бр.009/17, бр.002/17, бр.006/17, бр.003/17, бр.015/17, бр.014/17, бр.013/17, бр.012/17, бр.011/17, бр.010/17, бр.008/17, бр.007/17, бр.005/17 и 001/17 од 17.08.2017 година издадени од Друштвото за трговија и услуги „МУЛТИГРУП СИТИ“ ДООЕЛ Кочани;

- Програма за спречување перење пари и финансирање на тероризам од 22.09.2017 година донесена од Друштвото за трговија и услуги „СИТИ КЛУБ“ ДООЕЛ Кочани и мислење по доставената програма бр.11-1/93 (17) од 05.10.2017 година издадено од Управата за финансиско разузнавање;

- Договор за заем на парични средства склучен на ден 03.10.2017 година помеѓу Друштвото за производство, трговија и услуги „Паневски ЛТД“ ДООЕЛ Кочани и Друштвото за трговија и услуги „СИТИ КЛУБ“ ДООЕЛ Кочани и извештај за промени на сметката во период од 13.11.2017 до 13.11.2017 издаден на ден 13.11.2017 година од НЛБ банка АД Скопје;

- решение бр.2618/06170-0941-2 од 28.11.2017 година издадено од Управата за јавни приходи, Регионална дирекција Штип;

- 36 уверенија за техничка исправност на автоматите за игри на среќа издадени од Друштвото за услуги, техничко испитување и анализа на автомати и маси за игри на среќа „ВИП ИНТЕЛ“ ДООЕЛ Кочани;

- тековна состојба бр.0805-50/150920170003627 од 03.10.2017 година издадена од Централниот регистар на Република Македонија;

- потврда бр.05-087658/17-0002 од 22.12.2017 година издадена од Царинската Управа на Република Македонија;

- уверение за платени даноци и придонеси бр.26-54/013-146/1 од 20.12.2017 година издадено од Управата за јавни приходи, Регионална дирекција Штип;

- потврда од Регистарот на казни за сторени кривични дела на правните лица бр.0808-10/245 од 20.09.2017 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/245 од 20.09.2017 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/246 од 20.09.2017 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/246 од 20.09.2017 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија;

- информација за економско-финансиската состојба на субјектот бр.0905-22/92 од 20.09.2017 година издадена од Централниот регистар на Република Македонија и

- уплатница ПП 50 за платена административна такса во износ од 600 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.512.325,00 евра видно од тековната состојба бр.0805-50/150920170003627 од 03.10.2017 година издадена од Централниот регистар на Република Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите од Регистарот на казни за сторени кривични дела на правните лица бр.0808-10/245 од 20.09.2017 година, бр.0808-10/245 од 20.09.2017 година, бр.0808-10/246 од 20.09.2017 година и бр.0808-10/246 од 20.09.2017 година издадени од Централниот регистар на Република Македонија.

Со доставената информација за економско-финансиската состојба на Друштвото за трговија и услуги „СИТИ КЛУБ“ ДООЕЛ Кочани бр.0905-22/92 од 20.09.2017 година издадена од Централниот регистар на Република Македонија, Централниот регистар на Република Македонија известува дека друштвото е новоформирано, односно започнало со работа во септември 2017 година и нема доставено годишна сметка за своето работење до Централниот регистар.

Од доставеното мислење од Управата за финансиско разузнавање бр.11-1/93 (17) од 05.10.2017 година по однос на Програмата за спречување перење пари и финансирање на тероризам од 22.09.2017 година донесена од Друштвото за трговија и услуги „СИТИ КЛУБ“ ДООЕЛ Кочани, се утврдува дека Управата за финансиско разузнавање ја прифаќа Програмата.

Од уверението за платени даноци и придонеси бр.26-54/013-146/1 од 20.12.2017 година издадено од Управата за јавни приходи, Регионална дирекција Штип и потврдата бр.05-087658/17-0002 од 22.12.2017 година издадена од Царинската управа на Република Македонија, се констатира дека трговското друштво ги има подмирено јавните давачки по основ на даноци и царини. Од доставениот преглед за пријави/одјави во задолжително социјално осигурување за деловен субјект, заклучно со 08.11.2017 година издаден од Агенцијата за вработување на Република Македонија, Центар за вработување Кочани, се потврди дека трговското друштво е новоосновано со еден вработен и сеуште не е исплатена плата на вработениот.

Од доставеното решение бр.2618/06170-0941-2 од 28.11.2017 година од Управата за јавни приходи, Регионална дирекција Штип, се утврди дека деловната просторија која се наоѓа на ул.„Димитар Влахов“ бр.11 во Кочани ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од податоците за учесникот во платен промет од 04.12.2017 година издадени од НЛБ банка АД Скопје.

Од доставените Договор за заем на парични средства склучен на ден 03.10.2017 година помеѓу Друштвото за производство, трговија и услуги „Паневски ЛТД“ ДООЕЛ Кочани и Друштвото за трговија и услуги „СИТИ КЛУБ“ ДООЕЛ Кочани и извештај за промени на сметката во период од 13.11.2017 до 13.11.2017 издаден на ден 13.11.2017 година од НЛБ банка АД Скопје се утврди дека паричните средства кои ќе се уплатат на име надоместок за добивање на лиценца се од краткорочна позајмица на друштвото.

Потеклото на средствата на основната главнина се утврди од следната документација:

Од доставената Изјава за основање на друштво со ограничена одговорност од 11.09.2017 година дадена од основачот на друштвото се утврди дека средствата кои се внесени како основна главнина во друштвото од страна на содружникот, во износ од 2.512.325,00 евра се состојат од непаричен влог, односно од апарати за игри на среќа. Од извештајот за проценка на апарати за игри на среќа бр.1232-2017 од 06.09.2017 година изготвен од Друштвото за проценки и вештачења „ВИЗИЈА-Т“ ДООЕЛ Скопје се утврди вредноста на апаратите за игри на среќа, а од доставените фактури бр.004/17, бр.009/17, бр.002/17, бр.006/17, бр.003/17, бр.015/17, бр.014/17, бр.013/17, бр.012/17, бр.011/17, бр.010/17, бр.008/17, бр.007/17, бр.005/17 и 001/17 од 17.08.2017 година издадени од Друштвото за трговија и услуги „МУЛТИГРУП СИТИ“ ДООЕЛ Кочани се утврди цената по која апаратите за игри на среќа се набавени.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати и електронски рулет донесени од Друштвото за трговија и услуги „СИТИ КЛУБ“ ДООЕЛ Кочани кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16) - во понатамошниот текст Законот.

Од доставените 36 уверенија издадени од Друштвото за услуги, техничко испитување и анализа на автомати и маси за игри на среќа „ВИП ИНТЕЛ“ ДООЕЛ Кочани се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.23-8335/2 од 13.12.2017 година од Управата за јавни приходи, Генерална дирекција Скопје се утврди дека Друштвото за трговија и услуги „СИТИ КЛУБ“ ДООЕЛ Кочани има отпочнато постапка за обезбедување на НИС системот и се наоѓа во фаза на тестирање на системот. Исто така, Управата за јавни приходи известува дека ќе спроведе дополнителна анализа на податоците од НИС системот после реалното отпочнување со работа на автомат клубот и писмено ќе го извести Министерството за финансии за официјалното поврзување на НИС системот на приредувачот со информацискиот систем на УЈП.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за трговија и услуги „СИТИ КЛУБ“ ДООЕЛ Кочани.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа на месечна основа, плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на

приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Друштвото за трговија и услуги „СИТИ КЛУБ“ ДООЕЛ Кочани достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Друштвото за трговија и услуги „СИТИ КЛУБ“ ДООЕЛ Кочани.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 44-67/1
30 јануари 2018 година
Скопје

ПРЕТСЕДАТЕЛ НА ВЛАДАТА НА
РЕПУБЛИКА МАКЕДОНИЈА

